

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ వేదాంతరామానుజమహాదేశిక మంగళం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ వేదాంతరామానుజమహాదేశిక మంగళం ॥

వివేక వృత్త వైరాగ్య నిధిః నిత్యప్రియం వదః |  
వేదాంతలక్ష్మణమునిః సన్నిధత్తాం సదా హృది ॥ 1 ॥

సూరిసూక్తసుధాసిక్తవచసే విజితాత్మనే |  
శ్రుత్యంతలక్ష్మణాఖ్యాయ దేశికాయాస్తు మంగళం ॥ 2 ॥

సూరయః స్వవచోమర్మవ్యాఖ్యానాయ యదాత్మనా |  
కృపయాత్రాగతాస్సర్వే తస్మై భవతు మంగళం ॥ 3 ॥

అపర్యాప్తామృతాసక్తచేతసే దీర్ఘబంధవే |  
దయార్ద్రహృదయాయాస్తు గురవే భూరి మంగళం ॥ 4 ॥

శరకోపమునిప్రోక్తశాస్త్రతత్వ ప్రదాయినే |  
ప్రాచేతసాది హృద్యార్థ వేత్తే ప్రాజ్ఞాయ మంగళం ॥ 5 ॥

శ్రీనాథో యామునార్యశ్చ రామానుజమునిస్తథా |  
యద్రూపేణాత్రావతీర్ణాః తస్మై శ్రేష్ఠాయ మంగళం ॥ 6 ॥

వాచోవిధేయవేదాంతయుగ్మయ విజితాత్మనే |  
వాగధీశావతారాయ తస్మై విజ్ఞాయ మంగళం ॥ 7 ॥

సమాలోడితశాస్త్రాయ సారార్థామృతదాయినే |  
సద్భిర్నుతాయ సతతం సర్వజ్ఞాయాస్తు మంగళం ॥ 8 ॥

విక్రమాక్రాంతలోకాయ విజితాఖిలచేతసే |  
వినతావనదీక్షాయ తస్మై వేద్యాయ మంగళం ॥ 9 ॥

వేదాంతలక్ష్మణ మునేః వేదార్థామృతవర్షిణః |  
సమాత్తసకలార్థాయ సారజ్ఞాయాస్తు మంగళం || 10 ||

హితం కరాయ లోకానాం స్మితపూర్వాభిభాషణే |  
శ్రేయః ప్రదాయ సర్వేషాం తస్మై హృద్యాయ మంగళం || 11 ||

కలాధరాయ తప్తానాం కలహంసస్వరాయ చ |  
కలితాఖిలసౌఖ్యాయ కలిహంత్రేస్తు మంగళం || 12 ||

పరవాదీభహారయే పరివ్రాజకభూభృతే |  
పరిపాలితశిష్యాయ పారజ్ఞాయాస్తు మంగళం || 13 ||

స్థిరచిత్తాయ సతతం సాధువృత్త నిషేవినే |  
సత్సంప్రదాయసిద్ధాయ తస్మై సేవ్యాయ మంగళం || 14 ||

మీనపుష్యేఽవతీర్ణాయ మానమేయవివేకినే |  
జ్ఞానదాయ చ సర్వేషాం తస్మై నాథాయ మంగళం || 15 ||

విదితాఖిలవేద్యాయ వేదాంతార్థప్రదాయినే |  
శ్రీమద్వేదాంతరామానుజాఖ్యాయ గురవే నమః || 16 ||

నృసింహారాఘవాఘ్నేన ఛాత్రేణేహ సతాం ముదే |  
ప్రణీతం మంగళమిదం తనోతు భువి మంగళం || 17 ||

|| ఇతి శ్రీ వేదాంతరామానుజమహాదేశిక మంగళం సమాప్తం ||